
४०९ 


प्राक्कथन 


श्री दयानन्द सरस्वती ने गुरुवर श्री दण्डी विरजानन्द सरस्वती से 
लगभग तीन वर्ष (सं० १९१७-१९२०) पर्यन्त अष्टाध्यायी, महाभाष्य 
आदि आपरषग्रन्थों का अध्ययन करके सं० १९२० वैशाख मास में आगरा 
में पदार्पण किया। आगरा में लगभग दो वर्ष (१९२०-१९२१) पर्यन्त 
स्थिति की । इस काल में ऋषि दयानन्द ने दो लघु ग्रन्थ लिखे | एक सन्ध्या 
और दूसरा भागवतखण्डन। सन्ध्या की पुस्तक सं० १९२० के अन्त में 
छपवाई और भागवतखण्डन सम्भवत:ः सं० १९२१ के उत्तरार्ध में लिखी। 

श्रीमद्‌ भागवत वैष्णव सम्प्रदाय का प्रधान ग्रन्थ है। अत: इसका 
दूसरा नाम “वेष्णवमतखण्डन' भी है। श्री पं” लेखराम जी ने ऋषि के 
जीवनचरित में इसका उल्लेख भड़वा-भागवत और पाखण्डखण्डन 
नाम से किया है। पं० लेखरामजी द्वारा सड्लूलित जीवनचरित पृष्ठ ७९० 
(प्रथम-संस्करण) पर इस पुस्तक के विषय में निम्न परिचय उपलब्ध होता 
है-- 

“पाखण्ड-खण्डन--यह पुस्तक सात पृष्ठ की संस्कृत-भाषा में 
स्वामी जी ने भागवत-खण्डन विषय पर लिखी है। सं० १९२१५ व १९२२ 
में जब वह दूसरी बार आगरा में रहे, उसी समय का मालूम होता है। 
सब से पुरानी हस्तलिखित कापी इसकी ज्येष्ट द्वितीय तिथि ९ बृहस्पतिवार 
सं० १९२३ तदनुसार ७ जून १८६६ में लिखी हुई पं० छगनलाल जी 
शास्त्री किशनगढ़ के पास विद्यमान है। अजमेर से लौट कर सं० १९२३ 
के अन्त में आगरा आके ज्वालाप्रकाश प्रेस में ज्वालाप्रसाद भार्गव के 
प्रबन्ध से इसकी कई हजार कापियां छपवायीं, और प्रथम वैशाख' सं० 
१९२४ तदनुसार १२ अप्रैल सन्‌ १८६७ में मेला हरिद्वार पर इसे बिना 
मूल्य वितीर्ण किया। यह बहुत समयोचित ट्रैक्ट उत्तम संस्कृत भाषा में 


१. इसी ज्वालाप्रसाद भार्गव ने सं० १९४० (सन्‌ १८८३) में वेदभाष्य भी छापना 
आरम्भ किया था। देखो--म० मुंशीराम द्वारा सम्पादित पत्रव्यवहार पृष्ठ १९२। 
यह किसका रचा हुआ था, यह पत्र से विदित नहीं होता। 

२. अर्थात्‌ सौर वर्ष के वैशाख मास की प्रथम तिथि (वैशाखी) | 

है। यह दूसरी बार नहीं छपा।” ' 

इस उद्धरण में सं० १९२१ व १९२२ में दूसरी बार आगरा आने का 
उल्लेख है, यह हमारी समझ में अशुद्ध है। क्योंकि स्वामी जी महाराज 
का आगरा में द्वितीय बार आगमन सं० १९२३ के उत्तरार्थ में हुआ था। 

श्री पं० छगनलालजी शास्त्री की प्रति पर जो लेखन काल लिखा 
है, उस समय ऋषि दयानन्द राजस्थान के अजमेर आदि नगरों में भ्रमण 
कर रहे थे। हमारे विचार में पं० छगनलालजी की प्रति पर जो लेखन काल 
लिखा था, वह ऋषि दयानन्द की हस्तलिखित प्रति से प्रतिलिपि करने 
का काल है; न कि मूल ग्रन्थ के लिखे जाने का। पुस्तक लिखे जाने का 
वास्तविक काल अज्ञात है। 

अजमेर (सं० १९२३) के वर्णन में बाबू देवेन्द्रनाथ संकलित 
जीवनचरित में लिखा है--' ब्राह्मणों ने कहा कि आप भागवत का खण्डन 
करते हैं । उसकी अशुद्धियां लिखकर दीजिए स्वामी जी ने तीन-चार पप्रों 
पर उसकी अशुद्धियां संस्कृत में लिखकर दी थीं। भाग १, पृष्ठ ९३ द्वि० 
स०। 

सम्भव है यह पत्रे प्रस्तुत ' भागवत-खण्डन ' के ही रहे होंगे; अथवा 
उसके प्रारूप के होंगे। छगनलाल शास्त्री के पास वर्तमान पुस्तक पर 
अड्.ित तिथि से भी इसकी पुष्टि होती है। यदि हमारा अनुमान ठीक हो, 
तो इस पुस्तक की रचना का श्रेय अजमेर नगर को ही है। और इसका 
रचना काल वही है, जो छगनलाल शास्त्री की पुस्तक पर अड्धिंत है। 

यह पुस्तक १८०२२ अठपेजी आकार के ७ पृष्ठों में छपी थी। इसकी 
एक प्रति ऋषि दयानन्द के अनन्य भक्त और उनके शतशः पत्रों के 
अन्वेषक श्री मामराजसिंहजी खतौली (मुजफ्फर नगर) निवासी फर्रुखाबाद 
से बड़े परिश्रम से ढूंढ कर लाए थे। उन्होंने यह प्रति ऋषि दयानन्द के 
पत्र और विज्ञापन के संग्राहक और सम्पादक श्री पं० भगवद्धत्त जी को 
दी थी। यह प्रति विगत देशविभाजन काल (सं० २००४) में उनके 
अद्भुत संग्रह के साथ ही उनके गृह माडल टाउन लाहौर में रह गई। इस 
पुस्तक के आइ्यन्त के पाठों का निर्देश श्री पं० भगवद्त्तजी ने 'ऋषि 
दयानन्द के पत्र और विज्ञानपन' ग्रन्थ की भूमिका में किया है। हमारे 
ज्ञान में अब यह पुस्तक कहीं पर भी विद्यमान नहीं है। यही दशा ऋषि 
दयानन्द के दो ग्रन्थ आद्य सन्ध्या तथा अद्ठेतमतखण्डन की है। मैं इन 

तीनों ग्रन्थों की उपलब्धि के लिए १०, १२ वर्ष से प्रयत्नशील रहा हूँ, 
परन्तु इनकी उपलब्धि में अकृतकार्य रहा। 

संवत्‌ २०१८ वैशाख मास में अपने “संस्कृत व्याकरण शास्त्र का 
इतिहास ' ग्रन्थ के द्वितीय भाग के मुद्रण की व्यवस्था के लिए मेरा काशी 
जाना हुआ। मैं वहाँ एक दिन "रामलाल कपूर निश्षेपनिधि' के पुस्तकालय 
की पुरानी पुस्तकें टटोल रहा था। उसी समय दैवात्‌ एक पुस्तक के प्रथम 
पृष्ठ पर दृष्टि गई, उसका नाम है-''पाषंडि मुखमर्दन''। यह पुस्तक 
इन्द्रप्रस्थ निवासी श्री विश्वेश्वरनाथ गोस्वामी नाम के किसी पण्डित की 
लिखी और मुरादाबाद के सुदर्शन यन्त्रालय में लीथो की छपी हुई है। इस 
में २००२६ अठपेजी आकार के ६२ पृष्ठ हैं। इस पर मुद्रण अथवा लेखन 
काल का निर्देश नहीं है। इस पुस्तक के लेखक ने ऋषि दयानन्द विरचित 
'भागवत-खण्डन' को अक्षरश: उद्धृत करके उसका खण्डन किया है। 
इसलिए इस पुस्तक में सम्पूर्ण ' भागवत-खण्डन ' पुस्तक सुरक्षित उपलब्ध 
हो गई। उसी में से निकाल कर 'भागवत-खण्डन' को पृथक्‌ प्रकाशित 
कर रहा हूँ। मूल पुस्तक संस्कृत-भाषा में है। संस्कृत-भाषा से अनभिज्ञ 
पाठकों के लिए मैं उसका भाषानुवाद भी साथ में दे रहा हूँ। 

एक बात विशेष ध्यान में रखने योग्य है। इस पुस्तक में केवल कृष्ण 
भागवत पुराण का ही खण्डन है। उस समय तक ऋषि दयानन्द शेष पुराणों 
को परम्परानुसार प्रामाणिक मानते थे। इस पुस्तक का महत्त्व केवल दो 
विषयों के लिए है--एक तो इससे यह स्पष्ट होता है कि ऋषि दयानन्द 
इस समय तक मूर्तिपूजा का खण्डन करने लग गए थे। और दूसरा है ऋषि 
की उपलब्ध कृतियों में इसका सबसे प्रथम कृति होना। 

इस पुस्तक की रचना के कुछ काल पश्चात्‌ ही संभवत: ऋषि 
दयानन्द को यह अनुभव हो गया कि मूर्तिपूजा का आश्रय वर्तमान पुराण 
ही है। अतः उन्हें सभी पुराणों का पूर्णतया परित्याग और खण्डन करना 
पड़ा। सं० १९२६ आषाढ़ मास में ऋषि दयानन्द ने कानपुर में एक 
प्रामाणिक पुस्तकों की सूची संस्कृत में छपवाई थी (देखो ऋषि दयानन्द 
के पत्र और विज्ञापन, पृष्ठ १)। इस सूची में किसी भी पुराण का नाम 
उल्लिखित नहीं है। इतना ही नहीं, 'मनुष्यकृता: सर्वे ब्रह्मवैवर्तपुराणादयो 
ग्रन्था: प्रथमं गप्पम्‌' पंक्ति द्वारा समस्त पुराणों को त्याज्य कहा है। इस 
सूची से इतना स्पष्ट है कि ऋषि दयानन्द सं० १९२६ से पूर्व ही वर्तमान 

पुराणों को वेद-विरुद्ध मानने लग गए थे, और उनके खण्डन में प्रवृत्त हो 
गए थे। 

इस पुस्तिका में कृष्ण भागवत के जिन अंशों का खण्डन ऋषि 
दयानन्द ने किया है, उनमें से कतिपय अंशों का खण्डन “सत्यार्थप्रकाश ' 
के (प्रथम और द्वितीय दोनों संस्करणों के) १२ वें समुल्लास में भी 
मिलता है। “सत्यार्थप्रकाश' के दोनों संस्करणों के उन अंशों के साथ 
तुलना के लिए हम उन्हें परिशिष्ट में दे रहे हैं। 

इस दुर्लभ अत्यन्त महत्त्वपूर्ण पुस्तिका की उपलब्धि से पूर्व ही ऋषि 
दयानन्द के अनन्य भक्त श्री माननीय मामराज सिंह जी का स्वर्गवास हो 
गया। यदि यह पुस्तिका उनके जीवनकाल में ही उपलब्ध हो जाती, तो 
उन्हें अपने द्वारा बड़े प्रयत्न से ढूंढी गई और दुर्देव से नष्ट हुई अनुपम 
निधि को पुनः प्राप्त करके जितनी प्रसन्‍नता होती, उसकी कल्पना वही 
व्यक्ति कर सकता है, जिसका उनके साथ गहरा सहवास रहा हो। 

मुझे ऋषि दयानन्द के लुप्त हुए इस ग्रन्थ का उद्धार करने की महती 
प्रसन्‍नता है। यदि इसी प्रकार ऋषि की लुप्त हुई आद्य “'सन्ध्या' और 
'अट्वैतमत-खण्डन ' दोनों पुस्तिकाएं भी उपलब्ध हो जाएं, तो बड़े सौभाग्य 
का विषय होगा। 

इस पुस्तक के सम्पादन में मुझे श्री पं० रमाशंकर भट्टाचार्य 
व्याकरणाचार्य, एम०ए० से पर्याप्त सहायता मिली है। इसके लिए मैं उनका 


आभारी हूँ। 
भारतीय-प्राच्यविद्या- प्रतिष्ठान विदुषां वशंवद:-- 
२४/२१२ रामगंज, अजमेर युथिष्टिर मीमांसक 


घर 


॥ ओरमू ॥ 

श्रीमद्धागवतं पुराणं नाम किमस्ति ? कुतः सन्देहः ? द्वे भागवते 
श्रूयेते--एकं देवीभागवतं द्वितीयं कृष्णभागवतं चेति। अतो जायते 
सन्देह:, अनयो: किमस्ति व्यासकृतमिति ? देवीभागवतं श्रीमद्धागवत- 
मस्ति व्यासकृतं च, नान्यत्‌। कुत एतत्‌ ? शुद्धत्वाद्‌ वेदादिभ्यो5- 
विरुद्धत्वाच्य । अत एवं देवीभागवतस्य श्रीमद्धागवतसंज्ञा, नान्यस्य 
च भागवतस्य। कुत एतत्‌ ? अशुद्धत्वातू प्रमत्तगीतत्वाच्च | 

किज्च ततू-- 

“'जन्माद्यस्य यतो5न्वयाद्‌ इतरश्चार्थेष्वभिज्ञ: स्वराट्‌ ''। 

इत्यादिनिर्मितं यत्‌। कुत एतदशुद्धम्‌ ? वेदादिभ्यो विरोधात्‌। 
कोउ5स्ति विरोध: ? सर्वमेव विरुद्धम्‌। कथम्‌ ? 

“न नानार्थ न भिन्‍नार्थ नासंहतं न चाधिकम्‌। 

न न्यूनं कष्टशब्दं चर व्युत्क्रमाभिहितं न च॥ 


भाषार्थ--श्रीमद्भागवत नाम का पुराण कौन-सा है? यह सन्देह 
क्यों हुआ ? दो भागवत नाम के पुराण सुनाई देते हैं--एक देवीभागवत 
और दूसरा कृष्णभागवत। इसलिए सन्देह होता है कि इनमें कौन-सा 
व्यासकृत है ? देवीभागवत ही श्रीमद्भागवत है, और वही व्यासकृत है, 
अन्य नहीं। यह क्‍यों ? शुद्ध होने से और वेदादि से अविरुद्ध होने से। 
इसीलिए देवीभागवत की ही श्रीमद्धागवत संज्ञा है, अन्य भागवत की 
नहीं । यह क्‍यों 2? अशुद्ध होने से, और प्रमत्तगीत (-प्रमादी पुरुष का कहा) 
होने से । 

वह (>"अशुद्ध और प्रमत्तगीत) क्‍या है ? जन्माद्यस्य ०--इत्यादि निर्मित 
जो [कुछ है, वह सभी अशुद्ध ] है। यह अशुद्ध क्‍यों है ? वेदादि से विरोध 
होने के कारण। कौन-सा विरोध है? सब कुछ ही विरुद्ध है। कैसे ? 
* अनेक अर्थों वाला, भिन्‍न अर्थ वाला, संक्षिप्त, अधिक, न्यून, क्लिष्ट शब्द 
उलटे क्रम से कथित, असत्य, अतिसत्य, सूक्ष्म सत्य प्रयोजन वाला, इन 

नासत्यमतिसत्यं वा सूक्ष्मं सत्यप्रयोजनम्‌। 

एतद्‌ दशदोषरहितं वाक्यमुच्चार्य लेखनीयं च''॥ 

इत्युक्त मार्कण्डेयपुराणे। एतद्दोषवदस्ति प्रमत्तगीतं॑ भागवतम्‌, 
अतो5डकथनीयमश्रवणीयं च। 

कथं तहिं शुक उक्तवान्‌ इदं भागवतं परीक्षितं प्रति इति ? नोक्तवान्‌। 
कुतो नोक्तवान्‌ ? शुकस्तु युद्धात्‌ पुरा मोक्ष प्राप्ततानू इति महाभारते 
शान्तिपर्वणि लिखितम्‌। अतोउ्शुद्धमेव--' शुकः परीक्षितं प्रत्युक्तवान्‌' 
इति। तहिं छायाशुकेन प्रोक्तमिति ? स तु गृहस्थो न नग्म:। व्यास- 
प्रोक्तमस्ति न वा, नेवाम्बरीषशुकप्रोक्तम्‌। 

“'नित्यं भागवतं श्रूणु हयग्रीव शुकप्रोक्तम्‌ ''। 

“नित्यं भागवतं श्रूणु' इति सर्व कथनमशुद्धमेव। 

अन्येडपि दोषा सन्ति न वा ? सन्ति बहवो दोषा: । एकदोषवतो5पि 
ग्रन्थस्य प्रामाण्यं न भवति, कुतो बहुदोषबतश्च। तस्मात्‌ स्थालीपुला- 
कन्यायवत् प्रमादस्तावदू द्रष्टव्य:-- 


दश दोषों से रहित वाक्य ही उच्चारण करना और लिखना चाहिए! ऐसा 
मार्कण्डेय पुराण में कहा है। इन दोषों से युक्त है, प्रमादी पुरुष का कहा 
हुआ भागवत। इसलिए यह कथा करने और सुनने योग्य नहीं है। 

[यदि इन दोषों से युक्त भागवत है] तो कैसे 'शुक (>व्यासपुत्र) 
ने इस भागवत को परीक्षित के प्रति कहा' ऐसा कहा जाता है ? [शुक 
ने परीक्षित के लिए] नहीं कहा। क्यों नहीं कहा ? शुक तो [ भारत] युद्ध 
से पूर्व ही मोक्ष को प्राप्त हो गया था, ऐसा महाभारत के शान्तिपर्व में लिखा 
है। इसलिए अशुद्ध ही है कि--'शुक ने परीक्षित के लिए [ भागवत] 
कहा'। तो छायाशुक ने कहा [होगा] ? वह तो गृहस्थ था, संन्यासी नहीं । 
व्यासप्रोक्त है नहीं, न ही अम्बरीषशुक का कहा है। 

नित्यं भागवतं श्रुणु०--इत्यादि श्लोक में 'नित्य भागवत को सुनो 
कहना सारा ही अशुद्ध है। 

अन्य भी दोष हैं वा नहीं ? बहुत से दोष हैं। एक दोष से युक्त ग्रन्थ 
का भी प्रामाण्य नहीं होता, बहुत दोष वाले का कहाँ से होगा ? इसलिए 
स्थालीपुलाक न्याय से प्रमाद देखने योग्य है-- 

“'ज्ञानं परमं गुह्यं मे यद्‌ विज्ञानसमन्वितम्‌। 

सरहस्यं तदड़ं च गृहाण गदितं मया''॥ 

परमं गुह्ं यदस्ति ज्ञानं तद्विज्ञाममेव भवति, पुनर्विज्ञानसमन्वित- 
मितीद्‌ व्यर्थभेव। एवं च चतुएश्लोक्यशुद्धाउस्ति। 

“'जन्माद्यस्य यतो5न्वयादि० '! 

यतः कुत इति प्रष्टव्य: ? कर्मणो वा कालाद, आहोस्विद्‌ ईश्वराद्‌ 
वा कामाद्‌ आहोस्वित्प्रकृतेर्वा ब्रह्मण:। किडजिचदपि पूर्व प्रकृतं न 
दृश्यते। अत एवं सर्वमशुद्धं कथनम्‌। 

“'भिक्षुभिर्विप्रवसिते विज्ञानादेष्ट्भिस्तव ' '। 

वसिस्सम्प्रसारणी इति महाभाष्यम्‌।* 

संवत्सरोषितो भिक्षु:, 

प्राप्य पुण्य-कृताँललोकान्‌ उषित्वा शाश्वती: समा: * इत्युदाहरणाद्‌ 
*विप्रवसित ' इत्यशुद्धमेव । 

“'कथितो वंशविस्तारो भवता सोमसूर्ययो: ''। 


ज्ञानं परम॑ं गुहां मे यद्विज्ञाससमन्वितम्‌०--यहाँ जो परम गुद्य ज्ञान 
होता है, वह विज्ञान ही होता है। अत: पुन: “विज्ञानसमन्वितम्‌' (-विज्ञान 
से युक्त) यह कथन व्यर्थ है। इसी प्रकार चतु:श्लोकी (चारों श्लोक) 
अशुद्ध है। 

जन्माद्यस्थ यतोडन्वयात्‌०-यहां “यत:' (जिससे ) पद का 
अभिप्राय प्रष्टटय है--कर्म से अथवा काल से, अथवा ईश्वर से वा काम 
से, अथवा प्रकृति से वा ब्रह्म से ? इस से पूर्व कुछ भी प्रकृत (-प्रकरण 
निर्दिष्ट) नहीं है। इसलिए यह सब कथन अशुद्ध है। 

भिक्षुभिर्विप्रवसिते०-- वस ' [ निवासे ] धातु सम्प्रसारण कार्य वाली 
है, ऐसा महाभाष्य में कहा है | संवत्सरोषित: ०; प्राप्य....... उषित्वा० आदि 
उदाहरणों [में “उषित' पद का प्रयोग होने] से 'विप्रवसित: ' पद अशुद्ध 
ही है [“विप्रोषित: ' प्रयोग होना चाहिये ]। 

कथितो वंशविस्तारो--प्रथने वावशब्दे इस [पाणिनीय नियम 


१. ७,.२.१०॥ २. गीता ६.४१॥ ३. भागवत १०.१.१॥ 

प्रथने वावशब्दे: शब्दोपाधौ विस्तर:, अन्यत्र विस्तार एवं। को5स्ति 
शब्दोपाधि: ? कथनश्रवणे। 

विस्तरेणात्मनो योगं विभूतिं च जनार्दन, भूयः कथय०;* 

विभूतेर्विस्तरो मया;* 

नास्त्यन्तो विस्तरस्य मे; 

दैवो विस्तरश: प्रोक्त आसुरं पार्थ मे श्रणु; 

निशामय ततुत्पत्तिं विस्तरादू गदतो मम। 

एवं सति 'कथितो वंशविस्तारों भवता' इत्यशुद्धमेव। 

“'निगमकल्पतरोगलितम्‌! '* इत्यादि। 

अन्न वेदनिन्दा कृता हि। पतितम्‌, इति वक्तव्ये 'गलितम्‌! इत्य- 
शुद्धम्‌। एका षष्ठी, द्वे पञ्चम्यो वाउत्राशुद्धमेव। ' श्रुणुत' इति वक्तव्ये 
“पिबत' इत्यप्यशुद्धमेव। 

“'नेमं विरज्चिर्न भवो न श्रीरप्यड्रसंश्रया । 

प्रसादं लेभिरे गोपी यत्तत्‌ प्राप मुक्तिदात्‌'' ॥१९ 


से] शब्द अभिधेय होने पर ““विस्तर'', और अन्यत्र “विस्तार '” [शब्द 
ही साधु होता है | | यहाँ कौन-सी शब्दोपाधि है ? कथन और श्रवण [यहाँ 
सोमसूर्यवंश का कथन और श्रवण इष्ट है, अत: विस्तार शब्द का प्रयोग 
अशुद्ध है ] । विस्तरेणात्मनो०; विभूतेर्विस्तरो मया; नास्त्यन्तो विस्तरस्य मे; 
दैवो विस्तरशः प्रोक्त०; निशामय तदुत्पत्ति विस्तरादू० [आदि गीता के 
एलोकों में '“विस्तर'' शब्द ही प्रयुक्त हुआ है, इसलिए] ऐसा प्रयोग होने 
से 'कथितो वंशविस्तारो० ' [में “विस्तार '' शब्द का प्रयोग] अशुद्ध ही है। 
निगमकल्पतरो०--इस श्लोक में वेद की निन्‍दा की है। पतितम्‌ 
(“गिरा हुआ) ऐसा कहने के स्थान में गलितम्‌ (“गला हुआ) कहना 
अशुद्ध है। एक षटष्ठी [-निगमकल्पतरो:' में] अथवा दो पज्चमी 
[-निगमकल्परो: शुकमुखात्‌ ] का प्रयोग अशुद्ध है। 'श्रुणुत” (-सुनो) 
ऐसा कहने के स्थान में “पिबत' (-पीओ) का प्रयोग भी अशुद्ध है। 
नेमं विरज्चिर्न ०--इसमें एक नकार सार्थक है, और दो अनर्थक हैं। 


४. अष्टा० ३.३.३३॥ ५७. गीता १०.१८ ६. गीता १०.४०॥ ७. गीता १०.१९ 
८. गीता १६.६॥ ९. भागवत १.१.३॥ १०. भागवत १०.९.२०॥ 

अत्रेको नकारो सार्थकः, द्वावनर्थको स्तः । निन्‍्दा च कृता ब्रह्मा- 
दीनां देवक्यादीनां च। 

विप्राद्‌ द्विषड्गुणयुतादरविन्दनाभपादारविन्दमुखाच्छूवापदं 
वरिष्ठम्‌।* * 

अन्न ब्राह्मणनिन्दा कृता। 'अव्यक्तं व्यक्तमापन्नं मन्यन्ते माम- 
बुद्धय (१? अस्माद्‌ विरुद्धत्वादशुद्धो उपि। 

““क उत्तमएलोकगुणानुवादात्‌ पुमान्‌ विरज्येत विना 
पशुष्नातू।* रे ”! 

अत्र वेदविहितकर्मकर्तृणां निन्‍्द्रा कृता, अर्थाद्‌ वेदानामपि। 
नास्तिको वेदनिन्दक: * * इत्युक्त मनुना। अत एवायं भागवतस्यास्य कर्त्ता 
नास्तिकः । 

“'यद्वाग्विसगों जनताघविप्लवो यस्मिन्‌ प्रतिश्लोकमबद्ध- 
वत्यपि'!।१५ 

असम्बद्धोउयं एलोकः । 

व्यासनारदसंवादे व्यासस्यापि निन्‍दा कृता--व्यास: शोकातुरो$- 


तथा इस में ब्रह्मादि देवों और देवकी आदि की निनन्‍्दा की है। 

विप्राद्‌ द्विषड्गुणयुताद०--इस में ब्राह्मणों की निन्‍दा की है। तथा 
“मूर्ख लोग मुझ अव्यक्त को व्यक्त (-प्रकट) हुआ मानते हैं, ' इस [गीता 
के वचन से] विरुद्ध होने से अशुद्ध भी है। 

क उत्तमशएलोक०--इस श्लोक में वेदविहित कर्मों के करने वालों 
की निन्दा की है। अर्थापत्ति से वेद की भी निन्दा है। 'वेदनिन्दक नास्तिक 
होता है ', यह मनु ने कहा है । इसलिए यह इस भागवत का कर्ता नास्तिक 
है। 

यद्वाग्विसगों०--यह श्लोक असम्बद्ध है। 

व्यास और नारद के संवाद में व्यास की भी निन्‍दा की है कि-- 
व्यासजी शोकातुर हो गये थे, वहाँ नारद मुनि पहुँचे और उन्होंने 
१२. गीता ७.२४॥ 

१४. मनुस्मृति २.११॥ 


११५. भागवत ७.९.१०॥ 
१३. भागवत १०.१.४॥ 
१०. भागवत १-७.११॥ 

भूतू, ** तत्र नारद आगत:, पुनर्नारदेन बोधित+” इति। व्यासस्तु नारायणा- 
वतारस्तस्य कथं शोकः सम्भवेत्‌ ? 

भस्मासुरकथायां “ शिवस्यापि निन्‍्दा कृता--' भस्मासुरभयाच्छिव: 
कैलाशं विहाय वन॑ गतवान्‌, पुनर्विष्णुना रक्षित: ' इति। कस्मादपि त्रेलोक्ये 
भयं न भवति शिवस्य। यदि कश्चिद्‌ ब्रूयाद्‌ दत्तवराय भस्मासुराय 
दण्डं न दत्तवान्‌ू, तहिं रावणाय दत्तवराय शिवेन दण्ड: कथं दत्त: ? 
यस्य क्रोधलेशेन सर्व पड्चभूतात्मकं जगद्‌ भस्मीभूतं भवति, तस्य 
भयं कर्त्तु कः समर्थ: पुमान्‌ भवेत्‌ ? 

बाणासुरकथायामपि* * शड्डूरस्य निन्‍दा कृता--' कृष्णेन शल्गूरः 
पराजित: ' इति। को5पि शड्डूरं पराजेतुं समर्थो नास्ति। 

गृहस्थानामपि निन्दाकृता कपोतगुरूकरणकथायाम्‌* ? --गृहस्था- 
श्रमोउ श्रेष्ठ ' इति। 


व्यासजी का सन्देह दूर किया। व्यासजी नारायण के अवतार [कहे गये 
हैं, तब] उन्हें शोक कैसे हो सकता है? 

भस्मासुर कथा में शिव की भी निन्‍्दा की है कि--भस्मासुर के भय 
से शिव केलाश छोड़ कर वन चले गये, फिर विष्णु ने उनकी रक्षा 
की। शिव को किसी से तीनों लोकों में भय नहीं हो सकता। यदि कोई 
कहे कि भस्मासुर को वर देने के कारण शिव ने दण्ड नहीं दिया, तो वर 
दिए हुए रावण को शिव ने क्यों दण्ड दिया ? जिस शिव के तनिक क्रोध 
से सारा पञ्चभूतात्मक जगत्‌ भस्म (-प्रलय को प्राप्त) हो जाता है, उसको 
भयभीत करने में कौन मनुष्य समर्थ हो सकता है? 

बाणासुर की कथा में भी शझ्डर की निन्‍दा की है कि--' कृष्ण ने 
श्डलूर को हरा दिया।' कोई भी शह्डूर को पराजित करने में समर्थ नहीं 
है। 

गृहस्थियों की भी कपोत-गुरुकरण (“कबूतर को गुरु बनाना) कथा 
में निन्दा की है कि--'गृहस्था श्रम बुरा है।' किन्तु-- 


१६. भागवत १.४.३२॥ 
१८. भागवत १०-८८ अ०॥ 
२०. भागवत १०.७.३३॥ 


१५७. भागवत १.५७ अ० ६॥ 
२१९. भागवत १०.६३ अध्याय॥ 


भागवत-खण्डनम्‌ ४६९ 


यथा नदीनदाः सर्वे सागरे यान्ति संस्थितिम्‌। 

तथेवाश्रमिण: सर्वे गृहस्थे यान्ति संस्थितिम्‌॥* ९ 

श्रेष्ठ एव गृहा श्रमो व्यवहारे। अतो< श्रेष्ठ इति कथन यत्‌ तत्प्रमत्त- 
गीतमेव। 

कृष्णस्थापि निन्‍दा कृता रासमण्डलचीरलीलाकथायाम्‌र ९ -.. 
*परस्त्रीभिर्लीलां कृतवान्‌ू, नग्रदारा दृष्टवांश्चेति '। 

अदत्तानामुपादानं हिंसा चेवाविधानत: । 

परदारोपसेवा च शरीर त्रिविध॑ स्मृतम्‌॥ * रे 

पापमिति शेष: । 

नाग्नि मुखेनोपधमेन्नग्रां नेश्षेत चर स्त्रियम्‌।* 

इत्याह भगवान्‌ मनु: । अस्माद्विरोधाल्लोकविरोधाच्च प्रमत्तगीत- 
मेतत्‌। 

आप्तकामो यदुपतिः कृतवान्‌ वे जुगुप्सितम्‌। 

किमभिप्राय एतनन:ः संशयं छिन्धि सुब्रत ॥ ५ 


“जैसे छोटी बड़ी नदियाँ समुद्र में पहुँच कर स्थिर हो जाती हें, 
वैसे ही सब आश्रमी (-ब्रह्मचारी, वानप्रस्थी, संन्‍्यासी) गृहस्थ में ही 
आश्रय को प्राप्त होते हैं! [ मनु के वचन के अनुसार] व्यवहार में गृहाश्रम 
श्रेष्ठ है, उसे बुरा बताना प्रमादी पुरुष का कथन है। 

कृष्ण की भी रासमण्डल और चीरहरण लीला में निनन्‍दा की है कि-- 
“पराई स्त्रियों के साथ लीला की, और नड्डी स्त्रियों को देखा।' 

किन्तु 'विना दिए पदार्थों को ग्रहण करना, विधान के विना 
हिंसा करना, पराई स्त्रियों का सेवन करना, तीन प्रकार का शारीरिक 
पाप कहा गया है।' और--'मुख से अग्नि को न फूँके, नड़ी स्त्रियों 
को न देखे' ऐसा मनु ने कहा है। [मनुस्मृति के साथ] विरोध होने से 
तथा लोक से विरुद्ध होने से [उक्त कथायें ] प्रमादी पुरुष की कही हुई हैं। 

आप्तकामो यदुपति:०--इस श्लोक में भी कृष्ण की निन्‍्दा की है। 


२१. मनुस्मृति ६.९०॥ . २२. भागवत १०.२९-३३ अ०॥ 
२३. मनुस्मृति १२.७॥ २४. मनुस्मृति ४.५३॥ २५. भागवत १०.२३.२९ 


४७० भागवत-खण्डनम्‌ 


अत्राउपि कृष्णस्य निन्दा कृता। सर्वज्ञ: कृष्ण: कदाचिज्जुगुप्सितं, 
कर्म न कुर्यात्‌। 
सुभद्राहरणकथायां कृष्णार्जुनसुभद्राणां निन्‍्देव कृता * ९ -...' कृष्ण: 
कपटरूपिणमर्जुनं महात्मास्तीति कथितवान्‌' इति; अर्जुन: कपटरूपं कृतवान्‌ 
इति; सुभद्राउपि निन्दितं कर्म कृतवती' इति। 
इन्द्रस्थापि गोवर्धनोद््धरणकथायां निन्‍्दा कृता *-...इन्द्रो लज्जितो 
बभूव इति। 
अष्टाशीतिसहस्त्राणामृषीणां महात्मनां निन्देव कृता सप्ताहोत्त्थान- 
कथायाम्‌** - तेषां मध्ये एको5पि परीक्षितं समाधातुं समर्थो नेति।' 
ब्रह्मणो5पि वत्सहरणहंसावतरणकथायां** निनन्‍देव कृता-- 
*अज्ञानी ब्रह्मा' इति। 
ततः पुष्करतः सृष्टस्सर्वज्ञो मूर्तिमान्‌ प्रभु: । 
ब्रह्मा वेदमय: साक्षात्‌ प्रजापतिरनुत्तम: ॥ 


सर्वज्ञ कृष्ण कभी निन्दित कर्म नहीं कर सकता। 

सुभद्राहरण कथा में कृष्ण, अर्जुन और सुभद्रा की निन्‍्दा की है 
कि--' कृष्ण ने कपट रूपधारी अर्जुन को महात्मा बताया, अर्जुन ने 
कपट रूप धारण किया, और सुभद्रा ने भी निन्दित कर्म किया।' 

गोवर्धन-उद्धरण कथा में इन्द्र की भी निन्‍दा की है कि--इन्द्र 
लज्जित हो गया।' 

सप्ताहोत््थान कथा में अठासी सहस्त्र ऋषि-महात्माओं की निन्‍्दा की 
है कि--' उनमें से एक भी परीक्षित की शड्ढग का समाधान करने में 
समर्थ नहीं हुआ '। 

वत्सहरण और हंसावतरण कथा में ब्रह्मा की भी निन्‍दा कौ-- 
*अज्ञानी ब्रह्मा' ऐसा कहा। [ किन्तु यह महाभारत के] “पश्चात्‌ कमलरूपा 
पृथिवी के निष्पादन के अनन्तर उत्पन्न किया सर्वज्ञ शरीरधारी प्रभु ब्रह्मा 
को, जो साक्षात्‌ वेदमय और श्रेष्ठतम प्रजापति था' इस वचन से विरुद्ध 
होने से [ भागवत का ब्रह्मा को अज्ञानी कहना] प्रमादी पुरुष का कथन है। 


२६. भागवत १०.८६.५, ३,७॥ २७. भागवत १०.२७, २४॥ 
२८. भागवतमहात्म्य ५.४१॥ २९. भागवत १०.१३-१४, ११.१३.१९॥ 


भागवत-खण्डनम्‌ 9१ 


इति महाभारतविरोधातृ प्रमत्तगीतमेतत्‌। 
धर्मे चार्थे च कामे च मोक्षे च भरतर्षभ। 
यदिहास्ति तदन्यत्र यन्नेहास्ति न कुत्रचित्‌॥र? 
महाभारतादू विरूद्ध यत्तनन व्यासप्रोक्तमिति महाभारते। इदं तु 
भागवतं महाभारताद्‌ विरुद्धमेवास्ति तस्मातू प्रमत्तगीतमेव। 
“वन्दे महापुरुषचरणारविन्दम्‌' ' रे 
द्वां मूर्धानं यस्य विप्रा वदन्ति 
खं वे नाभिं सोमसूर्यों च नेत्रे। 
दिश्ः श्रोत्रे यस्य पादो क्षितिश्च 
ध्यातव्योउसौ सर्वभूतान्तरात्मा॥ १॥ ९ 
यद्वाचा5नभ्युदितं येन वागभ्युद्यते। 
तदेव ब्रह्म त्वं विद्द्धि नेदं यदिदमुपासते॥ २॥।३ रे 


“धर्म अर्थ काम और मोक्ष के विषय में हे भरतर्षभ! जो यहाँ 
( >महाभारत में कहा गया ) है, वही अन्यत्र ( -अन्य ग्रन्थों में ) है, 
जो यहाँ नहीं हे, वह कहीं नहीं है '। [इस वचन के अनुसार] महाभारत 
से जो विरुद्ध है, वह व्यास जी का कहा नहीं है, ऐसा महाभारत में [कहा 
है] । वह भागवत महाभारत से विरुद्ध ही है इसलिए प्रमत्तगीत है। 

“वन्दे महापुरुष० --' प्रणाम करता हूँ हे महापुरुष! तुम्हारे चरणार- 
विन्दों को' यह कथन भी-- 

झां मूर्धानमू०--द्युलोक को जिसका शिर विप्र लोग कहते हैं, 
आकाश को नाभि, चन्द्र-सूर्य को दोनों नेत्र, दिशाओं को श्रोत्र, और जिसके 
पैर पृथिवी [कहे जाते हैं], जो ध्यान करने योग्य है, वह सब भूतों का 
अन्तरात्मा है। 

यद्वाचा०--जो वाणी से कहा नहीं जा सकता, जिसकी शक्ति से 
वाणी बोलती है, उसी को ब्रह्म तू जान। यह ब्रह्म नहीं है जिसकी तू 
उपासना करता है। 


३०. महाभारतआदिपर्व ६२.५३॥ . ३१. भागवत ११.५.३३,३४॥ 
३२. वायुपुराण ९.१२०॥ ३३. केनोपनिषद्‌ १-४॥ 


ड७२ भागवत-खण्डनम्‌ 


यन्मनसा न मनुते येनाहुर्मनो मतम्‌। 

तदेव ब्रह्म त्वं विद्द्धि नेदं यदिदमुपासते॥ ३ ॥३४५ 

इत्यादिभ्य: श्रुतिभ्यो विरुद्धं चरणारविन्दवन्दनादिकमेव | अतो5- 
कथनीयमश्रवणीयं चेदं प्रमत्तगीतं भागवतम्‌। 

पूर्वापरविरुद्धमप्यस्ति-- 

नूसिंहेन प्रह्मादाय वरो दत्त:--' एकविंशतिपित्राद्यास्तव मोक्ष 
गच्छन्तु ।'** पुनरूक्त प्रमत्तेन--' तावेब रावणकुम्भकर्णो बभूवतु:, 
पुनस्तावेव शिशुपालदन्तवक्रौ बभूवतु: ''२४ इति च्व विरुद्धमेव। 

भवान्‌ कल्पविकल्पेषु न विमुह्यति कहिचित्‌।२” 

इति ब्रह्मणे वरो दत्तो नारायणेन। पुनरुक्तम्‌--- ब्रह्मा मोहितो 
भूत्वा वत्सहरणं कृतवान्‌'रै* इति विरुद्धमेव | 

“कृष्णो नग्रां बाणासुरमातरं न दृष्टवान्‌'*” पुनरुक्तं प्रमत्तेन--चीर- 


यन्मनसा०--जो मन से विचारा नहीं जा सकता, जिससे मनन शक्ति 


को प्राप्त कर मन विचारता है, उसी को ब्रह्म तू जान। ब्रह्म यह नहीं है 
जिसकी तू उपासना करता है। 

इत्यादि श्रुतियों से विरुद्ध ही है, चरणारविन्द का वन्दन आदि। 
इसलिए यह प्रमत्तगीत भागवत कहने और सुनने योग्य नहीं है। 

पूर्वापर विरुद्ध भी है-- 

नृसिंह ने प्रह्माद को वर दिया--' तेरे २१ इक्कीस पितादि मोक्ष को 
प्राप्त हों '। प्रमादी ने फिर कहा--' वे | हिरण्याक्ष-हिरण्यकश्यप ] ही 
रावण और कुम्भकर्ण हुए, और पुनः वे ही शिशुपाल और दन्तवक्र 
हुए” यह कथन परस्पर विरुद्ध ही है। 

भवान्‌ कल्प०--' आप कल्प-"सृष्टि और विकल्प-प्रलय में कभी 
मोह को प्राप्त नहीं होते'। नारायण ने ब्रह्मा को ऐसा वर दिया। पुनः 
कहा--' ब्रह्मा ने मोहित होकर [ गोपों की गोौवों के ] बछड़ों का हरण 
किया' यह कथन परस्पर विरुद्ध ही है। 


रेड. केनोपनिषद्‌ २-०॥ ३७. भागवत ७.१०.१८॥ २३६. भागवत ७9.१०.३६ 
३७. भागवत ७9.१५७.२३८ ॥ ३८. भागवत २.९.३६॥ 
३९. भागवत १०.१४.१०॥ ४०. भागवत १०.६३.२०, २१ 


भागवत-खण्डनम्‌ डछ३ 


लीलां कृतवान्‌** इति विरुद्धमेव | 

भस्मासुरकथायां शिवस्य निन्दां * कृत्वा पुनर्विषपानकथायां 
' भवानेव विष्ण्वादीनामीश्वर: '** इति विरुद्धमेव | 

ऋते ज्ञानानन मुक्ति: इति श्रुते:; नहि ज्ञानेन सहरशं पवित्रमिह विद्यते 
इति स्मृतेश्च । एवं सति ' भक्तिरेव मोक्षदात्री '* इति वेदादिभ्यो विरुद्ध- 
मेव। 

अतः कुग्रन्थस्य भागवताख्यस्यास्य कर्ता मूर्ख एवं। अस्मात्‌ 
कारणात्‌ सुखेप्सुभि: कदाचिदिदं प्रमत्तगीतं॑ न कथनीयं न श्रोतव्यं 
चेति सिद्धान्त: | ये तु लोभाच्छावयन्ति मूर्खत्वाच्छुण्वन्ति ते वे नरके 
पतिष्यन्ति। ये प्रमत्तगीतमिदं भागवतं श्रावयन्ति श्रुण्वन्ति च, ते सर्वे 
पाषण्डिन: अतएवं महापातकिन: सन्ति । यश्च कथितवान्‌ वोपदेव:, 
सोडपि पाषण्डी महापातकी चास्ति। अत एव प्रमत्तगीतस्यास्य 


'कृष्ण ने बाणासुर की नड़्डी माता को नहीं देखा '। पुनः: कहा 
प्रमादी ने--'चीरहरण लीला की ' (उसमें स््रान करती हुई स्त्रियों के 
वस्त्र उठा लिए और वस्त्र लेने के लिए उनको नड़ी बाहर आने पर बाध्य 
किया) | यह कथन परस्पर विरुद्ध ही है। 

भस्मासुर की कथा में शिव की निनन्‍्दा करके पुनः विषपान कथा 
में--'आप ही विष्णु आदि के ईश्वर हैं', [ऐसा कहा]। यह कथन 
परस्पर विरुद्ध ही है। 

'विना ज्ञान के मुक्ति नहीं होती' यह श्रुति का [वचन है ]। और 
“इस संसार में ज्ञान के सदृश पवित्र नहीं है' यह स्मृति (-गीता) का 
[वचन है ] | ऐसा होने पर ' भक्ति ही मोक्षदायिनी है' यह कथन वेदादि 
शास्त्रों से विरुद्ध ही है। 

इसलिए भागवत नाम के इस कुग्रन्थ का कर्ता मूर्ख ही है। इस 
कारण सुख चाहने वालों को कभी इस प्रमत्तगीत भागवत की कथा कहना 
और श्रवण नहीं करना चाहिये, यही सिद्धान्त है। जो लोग लोभ से सुनाते 
हैं, और जो मूर्ख होने से सुनते हैं, वे निश्चय ही नरक में पड़ेंगे। जो इस 
प्रमत्तगीत भागवत को सुनाते और सुनते हैं, वे सब पाखण्डी हैं, इसलिए 
४१. भागवत १०.२२.१५७-२० ॥ ४२. भागवत १०.८८ अध्याय॥ 

४३. भागवत ८.७.२१-३७॥ ४४. गीता ४.३८॥ ४५७. भाग० ११.१४.१८-२५॥ 


डक भागवत-खण्डनम्‌ 


भागवतस्याध्ययनमध्यापनं श्रव्णं च नरकगमनमेव | कि बहुना लेखेन, 
एतावतेव वेदि्तव्यं युष्माभि:। एवमेव-- 
जन्माद्यस्य यतो5न्वयादितरश्च * 

इत्यादिश्लोकेर्निर्मितमिदं भागवतं सर्वमशुद्धमिति। 

कथं तहिं श्रीधरादिभिरशुद्धस्योपरि टीका कृता ? अज्ञानात्‌। 
कुत एतदज्ञानत्वं तेषु श्रीधरादिषु ? न ज्ञातमशुद्धं तेः अतोउज्ञानत्वमेव 

*सत्य॑ं परं धीमहि ' इत्यत्र शिष्याभिप्रायं बहुवचनम्‌ इत्युक्तवानू्‌ प्रमत्तः 
श्रीधर इति। शिष्यास्तु युष्मदि वर्तन्ते, कुतोडभिप्रायस्तत्रायातः ? 
एको5पि ब्रूयादेव 'अहं ब्रवीमि', “वयं ब्रूमो' वा अस्मदो द्वयोश्च 
इति व्याकरणसूत्रात्‌। अतोड5शुद्धमेतत्‌ ' शिष्याभिप्रायं बहुबचनम्‌! इति। 

अन्यकृतमिति न शट्डनीयमू इत्युक्त श्रीधरेण। ' प्राप्तौ सत्यां निषेध: ' 


वे महापातकी हैं। जिस वोपदेव ने इस भागवत को कहा (-रचा) वह 
भी पाखण्डी और महापातकी है। इसलिए इस प्रमत्तगीत भागवत का 
अध्ययन, अध्यापन, कथन, श्रवण करना नरक-गमन का कारण है। बहुत 
लिखने से क्‍या, इतने से ही आप लोगों को जान लेना चाहिये। इसी प्रकार 
“जन्माद्यस्य० ' आदि श्लोकों से बनाया गया यह भागवत सारा ही अशुद्ध है। 

तो श्रीधर ने इस अशुद्ध [ भागवत] पर कैसे टीका लिखी ? अज्ञान 
से। उन श्रीधरादि में यह अज्ञान कैसे [जाना जाए ?] यह अशुद्ध है, ऐसा 
उन्होंने नहीं जाना, इससे अज्ञान ही है। 

“सत्यं परं धीमहि '--इसमें 'शिष्यों के अभिप्राय से बहुवचन हे ' 
ऐसा प्रमादी श्रीधर ने कहा है। शिष्यों का निर्देश 'युष्मद्‌' से होता है, 
[इसलिए] उनका अभिप्राय कहाँ से आया ? [ अर्थात्‌ उनके अभिप्राय से 
'धीमहि ' में बहुवचन कैसे हो सकता है ?] एक व्यक्ति भी कह सकता 
है--' मैं कहता हूँ” अथवा “हम कहते हैं” अस्मदो द्योश्च (>"अस्मद्‌ 
शब्द से दो और एक में बहुवचन का प्रयोग होता है), इस व्याकरण- 
सूत्र के नियम से । इसलिए 'शिष्यों के अभिप्राय से बहुबचन है' कहना 
अशुद्ध ही है। 

“यह भागवत अन्यकृत है ( व्यासकृत नहीं है ), ऐसी शड्ड्ा नहीं 


४६. भागवत १.१.१॥ ४७. अष्लटाध्यायी १.२.५९॥ 


भागवत-खण्डनम्‌ डे 


अतोडन्यकृतमेव । 
नायं श्रीधरनामा। कस्तर्हिं? दरिद्राधरनामैवास्ति। कुतः ? मूर्ख- 
त्वातू। कि बहुना लेखेन। श्रीधरादीनां ज्ञानमेव नास्ति वेदादिषु इति 
स्थालीपुलाकन्यायवलल्‍लेखनं कृतमस्माभि: । तद्‌ युष्माभिर्वेद्तिव्यम्‌ू-- 
सर्व भागवतमशुद्धमिति | 
ब्राह्मणक्षत्रियविट्शूद्रा वर्णा:, ब्रह्मचारिगृहिवनिसंन्यासिन 
आश्रमाश्च ज्ञातव्या: | एषां वेदेषु मनुस्मृतो चर धर्मा उक्ता: । एभ्यो ये 
विरोधिनस्ते पाषण्डिन एव। किंलक्षणास्ते ? चक्राद्यद्भूनकेवलोर्ध्व- 
पुण्ड्रकाष्ठटमालाधारिण: । तप्तमुद्रोर्ध्वपुण्ड्रे द्वे नरकवाससाधने । तस्मात्‌ 
त्याज्यमनधेद्धिजेनरकभीरुभिरिति जाबालि:-- 
विभूतिधारणं त्यक्त्वा त्यक्त्वा रुद्राक्षधारणम्‌ । 
मां मा पूजय विश्वेशं शिवलिड्ररूपिणम्‌॥ 
इत्याह विष्णुपुराणे। 


करनी चाहिए' ऐसा श्रीधर ने लिखा है। “प्राप्ति होने पर ही निषेध 
किया जाता है' इस न्याय से अन्यकृत ही [ भागवत है, ऐसा जानना 
चाहिए]। 

यह [ भागवत का टीकाकार] श्रीधर (>लक्ष्मी-विद्या का धारण 
करने वाला) नाम वाला भी नहीं है, अपितु दरिद्राधर (<दारिद्रय-मौर्ख्य 
का धारण करने वाला) नाम वाला ही है। क्‍यों ? मूर्ख होने से। बहुत 
लिखने से क्‍या ? श्रीधरादि को वेदादि के विषय में ज्ञान ही नहीं है, यह 
हमने स्थालीपुलाक न्याय से लिखा है। इसलिए आप लोगों को जानना 
चाहिए कि सारा भागवत ही अशुद्ध है। 

ब्राह्मण, क्षत्रिय, वैश्य और शूद्र ये चार वर्ण, तथा ब्रह्मचारी, गृहस्थ, 
वानप्रस्थ और संन्यासी ये चार आश्रम जानने चाहियें | इनके धर्म वेदों तथा 
मनुस्मृति में कहे हैं। उनके जो विपरीत हैं वे पाखण्डी ही हैं | उनके क्‍या 
लक्षण हैं ? चक्र आदि से शरीर के दागने, ऊर्ध्वपुण्ड्र तिलक और काठ 
(->तुलसी आदि) की माला धारण करने वाले। गरम चक्र आदि से मुद्रा 
करना (दागना) और ऊर्ध्वपुण्ड्र तिलक लगाना नरक-गमन के साधन हैं। 
इसलिए नरक से डरने वाले श्रेष्ठजनों द्वारा ये त्याज्य हैं। ऐसा जाबालि 
ने--'विभूति का धारण छोड़कर तथा रुद्राक्ष का धारण छोड़कर मुझ 


७६ भागवत-खण्डनम्‌ 


“यज्ञो वै विष्णु: '** इति श्रुतेर्यज्ञकर्ता वैष्णवो नान्‍्यः। 

बृहन्नारदीये पुराणे धर्मभगीरथसंवादे भगीरथं प्रति धर्मराज- 
वाक्यम्‌-- 

यस्तु संतप्तप्रशद्लादिलिड्डाड्विततनुर्नरः । 

स सर्वयातनाभागी चाण्डाल: कोटिजन्मसु॥ 

एतल्‍लक्षणा: पाषण्डिन: ये तु पाषण्डिमतविश्वासिनस्तेडपि 
पाषण्डिन: । 

पाषण्डिनो विकर्मस्थान्‌ बैडालब्रतिकान्‌ शठान्‌। 

हैतुकान्‌ वकवृत्तीश्च वाड-मात्रेणापि नार्चयेत्‌॥ ४ 

इत्याह मनु: । अत एव वाडग्मात्रेणापि पाषण्डिभिस्सह व्यवहारो 
न कर्तव्य: । 

पाषाणादिमूर्तिपूजनं पाषण्डिमतमेव। कुत एतत्‌ ? वेदादिभ्यो 


शिवलिड़ रूपी विश्वेश की पूजा कर' ऐसा विष्णुपुराण में कहा है। 

“यज्ञ ही विष्णु हे' ऐसा श्रुति का कथन होने से यज्ञ करने वाला 
ही वैष्णव (-विष्णुभक्त) है, अन्य नहीं। 

बृहन्नारदीय पुराण में धर्म-भगीरथ के संवाद में भगीरथ के प्रति 
धर्मराज का वाक्य है--जो अत्यन्त तपाए हुए शंख आदि से अड्.ित 
शरीर वाला मनुष्य है, वह सर्व दुःखों का भागी करोड़ों जन्म तक 
चाण्डाल होता है। इसलिए इस प्रकार के चिह्नों वाले पाखण्डी हैं। और 
जो पाखण्डियों के मत के विश्वासी हैं, वे भी पाखण्डी हैं। 

“पाखण्डियों, बुरे कर्म करने वालों, बैडालब्रतवालों, शठों, 
कुतर्कियों और बगुलाभक्तों का वाणीमात्र से भी सत्कार न करे' 
ऐसा मनु ने कहा है। इसलिए वाणीमात्र से भी पाखण्डियों के साथ 
व्यवहार नहीं रखना चाहिए । 

पाषाणादि मूर्तियों का पूजन पाखण्डी मत ही है। क्‍यों ? वेदादि से 
विरुद्ध होने से। 

“जो वाणी से नहीं कहा जाता, जिससे वाणी बोलने में समर्थ 
होती है, उसे ही तू ब्रह्म जान। जिसकी उपासना करता है यह नहीं 


४८. शतपथ १३.१.८.८॥ ४९. मनुस्मृति ४.३०॥ 


भागवत-खण्डनम्‌ 99 


विरोधात्‌ । 

यद्‌ वाचाउनभ्युदितं येन वागशभ्युद्यते। 

तदेव ब्रह्म त्वं विद्द्ि नेदं यदिदमुपासते॥ [ १ ] 

यन्मनसा न मनुते येनाहुर्मनो मतम्‌। तदेव०॥ २॥*१० 

यत्प्राणेन न प्राणते येन प्राण: प्रणीयते। तदेव०॥ ३ ॥*४ 

इत्यादिश्रुतिभ्य:। अत एवं पाषाणादिकृत्रिममूर्तिपूजनं वृथेव। 

अव्यक्तं व्यक्तिमापन्नं मन्यन्ते मामबुद्धय: ।* 

इति भगवदगीतावचनात्‌। 

कि बहुना लेखेन, एतावतेव सज्ननेर्वेदितव्यं विदित्वा55- 
चरणीयमेव। 

दयानन्दसरस्वत्याख्येन स्वामिना निर्मितमिदं पत्र वेदितव्यं 
विद्वद्धिरिति। शुभं भवतु वक्तृभ्य३श्रोतृभ्यर्च । 
है।' 

“जो मन से नहीं विचारा जाता, जिससे मन विचारने में समर्थ 
होता है, उसे ही | तू ब्रह्म जान ]। 

“जो प्राणवायु से जीवित नहीं होता, जिससे प्राण गति करता 
है, उसे ही [ तू ब्रह्म जान ]। 

इत्यादि श्रुतियों से [विरुद्ध है] । इसलिए पाषाण आदि की कृत्रिम 
मूर्तियों की पूजा व्यर्थ है। 

'मूर्ख लोग अव्यक्त' ( --अप्रकट रहने वाले ) मुझको व्यक्त 
( प्रकट--हुआ--शरीर- धारण किया हुआ ) मानते हैं' इस भगवद्गीता 
के वचन [के विरोध] से भी। 

बहुत लिखने से कया? इतने से ही सज्जनों को जान लेना चाहिए 
और जानकर [उनके अनुसार] आचरण करना चाहिए। 

दयानन्द सरस्वती नाम के स्वामी ने यह [ विज्ञापन ] पत्र बनाया 
है, ऐसा विद्वानों को जानना चाहिए। वकक्‍ताओं और श्रोताओं के लिए 


५०. केनोपनिषद्‌ १.४५०॥ 
५२. गीता ७.२४॥ 


५१. केनोपनिषद्‌ १.१॥ 








का भागवत-खण्डनम्‌ 


वेदोपवेदवेदाड्रमनुस्मृतिमहाभा रतहरिवंशपुराणानां वाल्मीकि- 
निर्मितस्य रामायणस्य चाध्यापनमध्ययनं कर्तव्यं कारयितव्यं च। 
एतेषामेव श्रवर्णं कर्तव्यमिति। 


«० ) २००. 


कल्याण हो। 

वेद, उपवेद, वेदाड़, मनुस्मृति, महाभारत, हरिवंशपुराण आदि और 
वाल्मीकि-निर्मित रामायण का पठन-पाठन करना-कराना चाहिए, और 
इन्हीं का श्रवण करना चाहिये। 

इति श्रीमहयानन्दसरस्वतीस्वामिना निर्मितस्य भागवतखण्डनस्थ 

युथिष्टिरमीमांसकविहित आर्यभाषानुवादः समाप्त: ॥ 

